

# STUDENT INDUCTION PROGRAM (23.06.2023)

ஸ்ரீ ஜி.வி.ஜி விசாலாட்சி மகளிர் கல்லூரியில்

## முதலாமாண்டு மாணவிகளுக்கான அறிமுக கூட்டம்

உடுமலை, ஜூன் 23: உடுமலை ஸ்ரீ ஜி.வி.ஜி விசாலாட்சி மகளிர் கல்லூரியில் பெற்றோர் ஆசிரியர் கூட்டம் மற்றும் மாணவிகளுக்கான தூண்டல் நிகழ்வுக்கான அறிமுகக் கூட்டம் ஜி.வி.ஜி கலையரங்கில் நடைபெற்றது.

இந்த கல்வியாண்டில் முதலாம் ஆண்டில் காலெடுத்து வைக்கும் இளங்கலை மாணவியர் மற்றும் பெற்றோர்கள் இக்கூட்டத்தில் கலந்து கொண்டனர். பெற்றோர் ஆசிரியர் சங்கத்தின் ஒருங்கிணைப்பாளர் முனைவர் ரேணுகா தேவி வரவேற்றார். கல்லூரியின் ஆலோசகர் மற்றும் இயக்குனர் முனைவர் மஞ்சளா முதலாம் ஆண்டு மாணவியரை ஊக்குவிக்கும் வகையில் உரையாற்றினார். முதல்வர் முனைவர் ராஜேஸ்வரி கல்லூரியின் சிறப்பம்சங்களை எடுத்துரைத்தார். தேர்வுக் கட்டுப்



ஸ்ரீ ஜி.வி.ஜி விசாலாட்சி மகளிர் கல்லூரியில் பெற்றோர் ஆசிரியர் கூட்டம் மற்றும் மாணவிகளுக்கான தூண்டல் நிகழ்வுக்கான அறிமுகக் கூட்டம் ஜி.வி.ஜி கலையரங்கில் நடைபெற்றது.

பாட்டுத் துறை அதிகாரி முனைவர் என்.லக்ஷ்மி கல்லூரியில் நடைபெறக்கூடிய தேர்வுகள் குறித்து மாணவிகளுக்கு தெளிவு படுத்தினார். கல்லூரி மாணவர்களுக்கு தலைவரும், கல்லூரிப் பாடத்திட்டக்குழு ஒருங்கிணைப்பாளர் ருமாகிய முனைவர் அறம் கல்லூரியின் பாடத்திட்டம் குறித்தும், பிற வசதிகள் குறித்தும் உரை நிகழ்த்தினார். மாணவியர்

தூண்டல் பயிற்சி ஒருங்கிணைப்பாளர் முனைவர் வானமாதேவி கல்லூரியில் இருக்கும் வேலைவாய்ப்புகள் குறித்தும் பயிற்சிகள் குறித்தும் உரையாற்றினார். மேலும் முதலாம் ஆண்டு மாணவியருக்கு வழங்கப்பட இருக்கும் நிகழ்ச்சிகள் குறித்தும் உரையாற்றினார். மேலும் பல தகவல்களை கணிதவியல் துறை பேராசிரியர் முனைவர் கலாவதி பகிர்ந்து கொண்டார்.

சம்பந்தில் புது டெல்லியில் நாடாளுமன்றத்திறப்பு விழாவில் கலந்து கொண்ட இளங்கலை தமிழ் இலக்கியம் மூன்றாம் ஆண்டு பயிலும் உமா நந்தினி மற்றும் தேசிய மாணவர் படையில் துப்பாக்கிச் சூடும் பிரிவில் டெல்லி சென்று கல்லூரிக்கு பெருமை சேர்த்த பிரீத்தி ஆகிய மாணவிகள் அறிமுகப்படுத்தப்பட்டு பாராட்டப்பட்டனர். உடுமலை மற்றும் பழனியைச் சுற்றியுள்ள பத்துக்கும் மேற்பட்ட மேனிலைப் பள்ளிகளில் முதல் மதிப்பெண் பெற்ற மாணவிகள் மேடையில் கவுரவிக்கப்பட்டனர். அவர்களுக்கான கல்வி கட்டணத்தை கல்லூரி நிர்வாகமே ஏற்றுக்கொள்ளும் என்பதை கல்லூரி நிர்வாகத்தினர் தெரிவிக்க பெற்றோர்களும் மாணவியரும் மகிழ்ச்சியடைந்தனர். பெற்றோர் கல்லூரி குறித்த ஐயங்களை கேட்டு தெளிவுற்றனர்.

# STUDENTS' UNION ELECTION (19.07.2023)



உடுமலை ஸ்ரீஜி.வி.ஜி. மகளிர் கல்லூரியில்

## மாணவர் பேரவை தேர்தல்

உடுமலை, ஜூலை.19-

உடுமலை ஸ்ரீ ஜி.வி.ஜி.மகளிர் கல்லூரியில் கல்லூரி மாணவர் பேரவை மற்றும் அது சார்ந்த மன்றங்கள் குழுக்களுக்கான தேர்தல் கல்லூரி செயலாளர் ஸ்ரீமதிசுமதிகிருஷ்ணபிரசாத் முன்னிலையில் முதல்வர் ந.ராஜேஸ்வரி தலைமையில் நடந்தது. இயக்குனர் ஜெ.மஞ்சுளா தேர்தலுக்கான ஆலோசனைகளை வழங்கினார். கல்லூரியின் கல்வி பயன்பாட்டு செயலியான கேமு (CAMU) வழி எவ்வாறு மாணவியர் வாக்களிக்க வேண்டும் என்பது குறித்த வழிமுறைகளை கல்லூரி மாணவர் பேரவை ஒருங்கிணைப்பாளர் ச.அறம் மற்றும் குழுவினர் மாணவிகளுக்கு அறிவுறுத்தினர். 1025 மாணவிகள் வாக்களித்தனர். இதற்கான ஏற்பாடுகளை கல்லூரி மாணவர் பேரவையினர் செய்திருந்தனர். கல்லூரியின் மாணவர் பேரவை தலைவியாக எல்.ரோஷினி, செயலாளராக சிவரஞ்சனி, துணை செயலாளராக ஆர்.திவ்யா ஆகிய மாணவிகள் தேர்ந்தெடுக்கப்பட்டனர்.

# SERICULTURE - STUDENTS FIELD TRIP (20.07.2023)

## பட்டுமூ வளர்ப்பு மாணவியர் களப்பயணம்

உடுமலை, ஜூலை 20-  
உடுமலை ஜி.வி.ஜி.,  
விசாலாட்சி பெண்கள்  
கல்லூரி மாணவியர், பட்டு  
மூ வளர்ப்பு குறித்து  
அறிந்து கொள்வதற்கான  
களப்பயணம் சென்றனர்.

கல்லூரி முதல்வர்  
ராஜேஸ்வரி தலைமையில்,  
விலங்கியல் துறைத்தலை  
வர் கலைச்செல்வி வழி  
காட்டுதல் படி, மாணவியர்  
மற்றும் உதவி பேராசிரியர்  
கள் குழுவாக, மலையாண்  
டிகவுண்டனூரில் அமைந்  
துள்ள மல்பெரி தோட்டம்  
மற்றும் பட்டுமூ வளர்ப்பு  
பண்ணையை, மாணவியர்  
பார்வையிட்டனர். பட்டு  
மூ வளர்ப்பு குறித்து,  
தோட்ட உரிமையாளர் பழ  
னிச்சாமி, மாணவியருக்கு  
விளக்கமளித்தார்.



■ உடுமலை ஜி.வி.ஜி., மகளிர் கல்லூரி விலங்கியல் துறை மாணவியருக்கு, பட்டுமூ வளர்ப்பு குறித்து, விவசாயிகள் விளக்கம் அளித்தனர்.

# HONOURING THE NATIONAL LEVEL ACHIEVER (26.07.2023)

## சாதனை மாணவிகளுக்கு பாராட்டு



► உடுமலை ஸ்ரீ ஜி.வி.ஜி விசாலாட்சி மகளிர் கல்லூரியில் தேசிய அளவில் சாதனை புரிந்த மாணவிகளுக்கு கல்லூரி நிர்வாகம் சார்பில் பாராட்டு விழா கல்லூரில் நடைபெற்றது.

உடுமலை, ஜூலை 26: உடுமலை ஸ்ரீ ஜி.வி.ஜி விசாலாட்சி மகளிர் கல்லூரியில் தேசிய அளவில் சாதனை புரிந்த மாணவிகளுக்கு கல்லூரி நிர்வாகம் சார்பில் பாராட்டு விழா கல்லூரில் நடைபெற்றது.

டெல்லி புதிய நாடாளுமன்றத் திறப்பு விழாவில் அரசு விருந்தினராகப் பங்கேற்ற 3ம் ஆண்டு

தமிழ் இலக்கிய மாணவி பா. உமா நந்தினி, திருவனந்தபுரத்தில் நடைபெற்ற தேசிய அளவிலான துப்பாக்கி சுடும் போட்டியில் இந்திய அளவில் 2ம்

இடம் செல்வி வி.பிரீத்தி ஆகியோருக்கு பாராட்டு விழா நடந்தது. விருதுத் தொகை தலா ரூபாய் 10 ஆயிரம், கேடயம் வழங்கி கௌரவிக்கப்பட்டனர். கல்லூரின் செயலர் ஸ்ரீமதி சுமதி கிருஷ்ணப் பிரசாத் முன்னிலை வகித்தார். சிறப்பு விருந்தினர்களாக கமெண்டிங் அதிகாரி ஜே. எம். ஜோஷி, மேஜர் ஸ்ரீபிரியா, துணை மேஜர் நஸிப்சிங் ஆகியோர் கலந்து கொண்டனர். முதல்வர் ந. ராஜேஸ்வரி அவர்கள் வரவேற்றார். ஆலோசகர் ஜெ. மஞ்சளா பாராட்டினார்.

கல்லூரிப் பேரவையின் ஒருங்கிணைப்பாளரும், இயற்பியல் துறைத்தலைவருமான எஸ். அறம் நன்றி கூறினார்.

கல்லூரி தேசிய மாணவர் படை அதிகாரி பி. கற்பகவல்லி உடன் இருந்தார். சாதனை மாணவிகளை கல்லூரி நிர்வாகத்தினர், முதல்வர், பேராசிரியர்கள் மற்றும் சக மாணவிகள் பாராட்டி தங்கள் மகிழ்வைத் தெரிவித்துக்கொண்டனர். மாணவிகளும் பெற்றோரும் மகிழ்வையும் நன்றியையும் கல்லூரி நிர்வாகத்தினருக்குத் தெரிவித்தனர்.

# INVESTITURE CEREMONY (10.08.2023)

## ஜிவிஜி கல்லூரியில் மன்றங்கள் தொடக்க விழா



ஜிவிஜி கல்லூரியில் நடைபெற்ற நிகழ்ச்சியில் சிறப்பு விருந்தினராகப் பங்கேற்ற பிரம்மா குமாரிகள் அமைப்பைச் சேர்ந்த இ.வி.சுவாமிநாதனுக்கு நினைவுப் பரிசு வழங்கும் மாணவ பேரவை நிர்வாகிகள். உடன், கல்லூரியின் செயலர் ஜெ.மஞ்சளா, முதல்வர் ராஜேஸ்வரி.

**உடுமலை, ஆக.10:** உடுமலை ஜிவிஜி விசாலாட்சி மகளிர் கல்லூரியில் பேரவை மற்றும் மன்றங்கள் தொடக்க விழா வியாழக்கிழமை நடைபெற்றது.

கல்லூரியின் கலையரங்கில் நடைபெற்ற இவ்விழாவுக்கு கல்லூரி செயலர் சுமதி கிருஷ்ணபிரசாத் தலைமை வகித்தார்.

ஆலோசகர் ஜெ.மஞ்சளா முன்னிலை வகித்தார். பேராசிரியர் எஸ். அறம் வரவேற்றார்.

முதல்வர் ந.ராஜேஸ்வரி மாணவிகளுக்குப் பதவிப் பிரமாணம் செய்துவைக்க, மாணவிகள் உறுதிமொழி எடுத்துக் கொண்டு பொறுப்புக்களை ஏற்றுக் கொண்டனர். பேரவைத் தலைவர் வி.ரோஷினி அறிக்கை வாசித்தார். இதைத் தொடர்ந்து, கல்லூரியில் பல்வேறு மன்றங்கள் தொடங்கிவைக்கப்பட்டதுடன், மாணவிகளின் கலைநிகழ்ச்சிகளும் நடைபெற்றன.

விழாவில், பிரம்மா குமாரிகள் அமைப்பைச் சேர்ந்த இ.வி.சுவாமிநாதன் சிறப்பு விருந்தினராக கலந்துகொண்டு பேசினார்.

தொடர்ந்து, மாணவிகளுக்கு இனிப்புகள் மற்றும் வாழ்த்து அட்டைகள் வழங்கப்பட்டன. பேரவைச் செயலர் ஆர்.சிவரஞ்சனி நன்றி கூறினார்.

# NATIONAL LEVEL SEMINAR (13.08.2023)

ஸ்ரீ ஜிவிஜி விசாலாட்சி கல்லூரியில்  
தேசிய அளவிலான கருத்தரங்கம்



உடுமலை, அக்.13: உடுமலை ஸ்ரீ ஜிவிஜி மகளிர் விசாலாட்சி கல்லூரியில் தமிழ்நாடு மாநில அறிவியல் மற்றும் தொழில்நுட்ப கவுன்சில் ஸ்பான்சர் சார்பில் தேசிய அளவிலான 'எட்ஜ் கம்ப்யூட்டிங்' என்ற கருத்தரங்கம் நடந்தது. இதற்கான ஏற்பாடுகளை கணினி அறிவியல் துறை (செயற்கை நுண்ணறிவு) செய்திருந்தனர்.

கல்லூரி செயலாளர் சுமதி கிருஷ்ண பிரசாத் முன்னிலையில் கொள்கை முனைவர் ராஜேஸ்வரி தலைமை உரையாற்றினார். கணினி அறிவியல் செயற்கை நுண்ணறிவுத் துறையின் ஒருங்கிணைப்பாளர் ராஜேஸ்வரி வரவேற்றார். பொள்ளாச்சி கலை மற்

றும் அறிவியல் கல்லூரி முதல்வர் கண்ணன் சிறப்புரையாற்றினார்.

நிகழ்ச்சியின் தொடர்ச்சியாக உடுமலை அரசு கலைக் கல்லூரி கணினி அறிவியல் துறைத் தலைவர் கார்த்திகேயன், கோவை கலை மற்றும் அறிவியல் கல்லூரி இணைப்பேராசிரியர் மகராசன், ஸ்ரீ ராமகிருஷ்ணா கல்லூரி இணைப்பேராசிரியர் ப்ரீத்தா ஆகியோர் 'எட்ஜ் கம்ப்யூட்டிங்' என்ற தலைப்பின் முக்கிய நோக்கம் குறித்து விரிவாக பேசினார்கள். இறுதியாக உதவிப் பேராசிரியை பவித்ரா நன்றி கூறினார். இதில் பல்வேறு கல்லூரிகளைச் சேர்ந்த 153க்கும் மேற்பட்ட மாணவர்கள் பயனடைந்தனர்.

## MARATHON (14.08.2023)

### சுதந்திர தின மினி மராத்தான் போட்டி

உடுமலை, ஆக.14-  
சுதந்திர தினத்தை  
யொட்டி, உடுமலையில்  
முன்னாள் ராணுவ வீரர்  
கள் சங்கத்தின் சார்பில்,  
மினி மராத்தான் போட்டி  
நடந்தது.

உடுமலை முன்னாள்  
ராணுவ வீரர்கள் சங்கம்,  
லெப்டினன்ட் சுபாஷ்  
ரேணுகாதேவி நினைவு  
அறக்கட்டளை, உடுமலை  
லேப் அண்ட் எக்ஸ்ரேஸ்,  
பிரியா நர்சிங் கல்லூரி  
இணைந்து இப்போட்  
டியை நேற்று நடத்தியது.

போதைபொருள் மற்  
றும் பிளாஸ்டிக் ஒழிப்பு,  
போக்குவரத்து விதிகளை  
பின்பற்றுவது குறித்து,  
விழிப்புணர்வு ஏற்படுத்து  
வதற்கான போட்டியாக  
நடந்தது. ராகல்பாவி பிரி  
விலிருந்து போட்டி துவங்  
கியது. சங்கத்தலைவர்  
ராமலிங்கம் போட்டியை  
துவக்கி வைத்தார்.

ஜனியர், சீனியர், சூப்பர்  
சீனியர் மற்றும் மூத்த குடி  
மக்களுக்கான போட்டியாக,



■ சுதந்திர தின விழாவை முன்னிட்டு, உடுமலையில் முன்னாள் ராணுவ வீரர்கள்  
நல சங்கம் மற்றும் சுபாஷ் ரேணுகாதேவி நினைவு அறக்கட்டளை சார்பில்,  
மராத்தான் போட்டி நடந்தது.

நான்கு பிரிவுகளில் நடந்தது. 500க்கும் மேற்பட்ட மாண  
வர்கள் மற்றும் பொதுமக்கள்  
பங்கேற்றனர்.

வெற்றி பெற்றவர்க  
ளுக்கு பரிசுகள் வழங்கப்  
பட்டன. பரிசளிப்பு நிகழ்ச்  
சியில் கோவை கேப்டன்

வெள்ளியங்கிரி, ஜி.வி.  
ஜி., விசாலாட்சி பெண்கள்  
கல்லூரி தேசிய மாணவர்  
படை அலுவலர் கற்ப  
கவல்லி, லெப்டினன்ட்  
சுபாஷ் ரேணுகாதேவி  
அறக்கட்டளை அறங்காவ  
லர் கணேசன் பரிசுகளை

வழங்கினர்.  
தொடர்ந்து பள்ளி, கல்  
லூரி மாணவர்களுக்கான  
ஒவியம், சிலம்பு, சாக்கு  
போட்டிகள் நடந்தது.  
சைனிக் பள்ளி ஆசிரியர்  
இளமுருகு நிகழ்ச்சிகளை  
தொகுத்து வழங்கினார்.

# INDEPENDENCE DAY CELEBRATION (15.08.2023)

## உடுமலையில் சுதந்திர தின விழா கொண்டாட்டம்

உடுமலை ஆக 15: உடுமலை வட்டத்தில் உள்ள அரசு அலுவலகங்கள், கல்லூரிகள், பள்ளிகளில் சுதந்திர தின விழா செவ்வாய்க்கிழமை கொண்டாடப்பட்டது.

உடுமலை நகராட்சி வளாகத்தில் நடைபெற்ற விழாவில் நகர மன்றத் தலைவர் முடிசீன் தேசியக் கொடியை ஏற்றி வைத்தார். நகர மன்ற உறுப்பினர்கள், அரசு அலுவலர்கள், தூய்மைப் பணியாளர்கள் உள்ளிட்டோர் பங்கேற்றனர்.

ஜிவிஜி கல்லூரியில் நடைபெற்ற சுதந்திர தின விழாவில் பேராசிரியர் எஸ்.வடகமி தேசியக் கொடியை ஏற்றி வைத்தார். கல்லூரி பேரவை ஒருங்கிணைப்பாளர் பேராசிரியர் எஸ். அறம் தலைமையில் மாணவியர் உறுதிமொழி எடுத்துக் கொண்டனர்.

உடுமலையை அடுத்தள்ள பாஸ்பம்பட்டி ரூத்ரவேணி முத்துசாமி பாலிடெக்னிக் கல்லூரி



ஜிவிஜி கல்லூரியில் நடைபெற்ற சுதந்திர தின விழாவில் பேராசிரியர் அறம் தலைமையில் உறுதிமொழி எடுத்துக் கொண்ட மாணவியர்.

யில் நடைபெற்ற விழாவில் கல்லூரி ஆலோசகர் ஜெ.மஞ்சளா தேசியக் கொடியை ஏற்றி வைத்தார். முதல்வர் நாட்டுத்துரை, பேராசிரியர்கள் கலந்து கொண்டனர்.

தமிழ் மாநில காங்கிரஸ் சார்பில் பழைய பேருந்து நிலையத்தில் உள்ள காமராஜர் சிலைக்கு மாலை

அணிவித்து மரியாதை செலுத்தப்பட்டது. மாவட்டச் செயலாளர் ரெத்தினவேல் உள்ளிட்ட பலர் கலந்து கொண்டனர்.

உடுமலை தேமுள் ரோட்டரி சங்கம் சார்பில் பாடக் நடுநிலைப் பள்ளியில் சுதந்திர தின விழா கொண்டாடப்பட்டது. இதையொட்டி

மாணவ, மாணவியருக்கு விளையாட்டுப் போட்டிகள் நடத்தப்பட்டு பரிசுகள் வழங்கப்பட்டன. நிர்வாகிகள் லோகேஸ்வரி, சம்பத் குமார், சக்ரபாணி உள்ளிட்டோர் பங்கேற்றனர்.

உடுமலையை அடுத்துள்ள ராகல் பாவி ஊராட்சி ஒன்றிய தொடக்கப்

பள்ளியில் நடைபெற்ற விழாவில் தலைமை ஆசிரியை மு.சாவத்திரி தேசியக் கொடியை ஏற்றி வைத்தார். பூலாங்கினாறு அரசு மேல்நிலைப் பள்ளியில் தலைமை ஆசிரியர் நா.க. நேசன் தலைமை வகித்து தேசியக் கொடியை ஏற்றி வைத்தார். எஸ்.எஸ்.எஸ் அலுவலர் செ.சரவணன் உள்ளிட்டோர் பங்கேற்றனர்.

உடுமலை தேஜி மதுவாசல நடைபெற்ற சங்கம் சார்பில் நடைபெற்ற விழாவில் டாக்டர் பா. குமார் சிறப்பு விருந்தினராக பங்கேற்று தேசியக் கொடியை ஏற்றி வைத்தார். நிர்வாகிகள் டி.என். பி.குமார் உள்ளிட்டோர் கலந்து கொண்டனர்.

குரங்குண்டலில் மார்க்சிஸ்ட் கம்யூனிஸ்ட் கட்சி, இந்திய ஜனநாயகவாதிபர் சங்கம் சார்பில் கொடியேற்று விழா நடைபெற்றது. ஒன்றியச் செயலாளர் கி.கனகாது தேசியக் கொடியை ஏற்றி வைத்தார்.



# CARROM COMPETITION (18.08.2023)

## குறுமைய கேரம் போட்டி



► உடுமலையில் பள்ளி கல்வித்துறை சார்பில் குறு மைய கேரம் போட்டி நடைபெற்றது.

உடுமலை, ஆக. 18: பள்ளிக்கல்வித்துறை சார்பில் உடுமலையில் குறு மைய கேரம் மற்றும் எறிபந்து விளையாட்டு போட்டி காரைத்தொழுவ அரசு மேல்நிலைப்பள்ளி சார்பாக நடத்தப்பட்டது.

14 வயதுக்கு உட்பட்ட கேரம் விளையாட்டு போட்டியில் 17 பள்ளிகளும், 17 வயதுக்கு உட்பட்ட போட்டிகளில் 21 பள்ளிகளும், 19 வயதுக்கு உட்பட்ட விளையாட்டு போட்டியில் 11 அணிகளும் கேரம் இரட்டையர் பிரிவில் கலந்து கொண்டன. ஒற்றையர் பிரிவில் 14 வயதுக்கு உட்பட்ட 18 பள்ளிகளும், 17 வயதிற்கு உட்பட்ட பிரிவில் 21 பள்ளிகளும், 30 வயதிற்குட்பட்ட 13 பள்ளிகளும்

கலந்து கொண்டன. ஒருங்கிணைப்பாளர் மஞ்சளா போட்டியினை தொடங்கி வைத்தார். ஆண்கள் ஒற்றையர் 14 வயது பிரிவில் புங்கமுத்தூர் ஜிகேஎன் மேல்நிலைப்பள்ளி, 17 வயது பிரிவில் உடுமலை அரசு ஆண்கள் மேல்நிலைப்பள்ளி, 19 வயது பிரிவில் ஜிகேஎன் பள்ளி ஆகியவை வெற்றிபெற்றன.

ஆண்கள் இரட்டையர் 14 வயது பிரிவில் குமரலிங்கம் அரசு பள்ளி, 17 வயது பிரிவில் உடுமலை அரசு ஆண்கள் பள்ளி, 19 வயது பிரிவில் ஜிகேஎன் பள்ளி ஆகியவை வெற்றிபெற்றன. மாணவிகளுக்கான எறிபந்து போட்டியில், 14, 17, 19 வயது பிரிவுகளில் எஸ்விஜி பள்ளி அணி வெற்றிபெற்றது.

# BONSAI EXHIBITION (19.08.2023)

## இலக்கை எட்ட குழு ஒருங்கிணைப்பு தேவை!

உடுமலை, அக். 19-  
“இலக்கை எட்டுவதற்கு, குழு ஒருங்கிணைப்பும், கூட்டு முயற்சியும் மிகவும் அவசியம்,” என ஓய்வு பெற்ற டி.ஜி.பி., விஜயகுமார் கல்லூரி விழாவில் பேசினார்.

திருப்பூர் மாவட்டம், உடுமலை, ஜி.வி.ஜி., விசாலாட்சி பெண்கள் கல்லூரியில், போன்சாய் மரங்கள் மற்றும் இக்கபானாவின் ஜப்பானிய மலர் அலங்கார கண்காட்சி நேற்று துவங்கியது.

இதில், ஓய்வு பெற்ற ஐ.பி.எஸ்., அதிகாரி விஜயகுமார் பேசியதாவது:

ஒரு செயலின் இலக்கை அடைவதற்கு குழு ஒருங்கிணைப்பும், கூட்டு முயற்சியும் மிகவும் அவசியம். மூன்று மாநிலங்களை அச்சுறுத்தி வந்த, ஒரு குற்றவாளியை, குழு ஒருங்கிணைப்பு வாயிலாகவே வீழ்த்த முடிந்தது.

போன்சாய் மரம் வளர்ப்பில், குழு முயற்சியின் வெற்றிதான் இந்த கண்காட்சியில் காண

முன்னாள் டி.ஜி.பி., விஜயகுமார் பேச்சு



■ திருப்பூர் மாவட்டம், உடுமலை, ஜி.வி.ஜி., விசாலாட்சி பெண்கள் கல்லூரியில் துவங்கிய போன்சாய் மரங்கள் கண்காட்சியை, ஓய்வு பெற்ற ஐ.பி.எஸ்., அதிகாரி விஜயகுமார் பார்வையிட்டார். முடிகிறது.

அவை வளர்வதோடு மட்டுமின்றி, வளர்ப்பவர்களின் நுண் ஆற்றல் திறனையும் மேம்படுத்துகிறது. இந்த மரங்கள் அமைதி, சமாதானம், நல்ல எண்ணங்களை நமக்கு பிரதிபலிக்கின்றன.

இவ்வாறு பேசினார்.

ஜி.வி.ஜி., கல்லூரி செயலாளர் சுமதி முன்னிலை வகித்தார். கல்லூரி ஆலோசகர் மற்றும் இயக்குனர் மஞ்சளா வரவேற்றார். ஜப்பான் தூதரக அலுவலர் மாமி டெரொகோ, போன்சாய் கிளப்பதலைவர் ஸ்ரீமதி மீனா உட்பட பலர் கலந்து கொண்டனர்.

## GALAXY BLASTERS (08.09.2023)



ஸ்ரீ ஜி.வி.ஜி. விசாலாட்சி மகளிர் கல்லூரியில்

### இயற்பியல் சங்கம் தொடக்க விழா

திருப்பூர், செப்.8-

உடுமலையில் உள்ள ஸ்ரீ ஜி.வி.ஜி. விசாலாட்சி மகளிர் கல்லூரியில் இயற்பியல் துறை மாணவிகளுக்காக கேலக்ஸி பிளாஸ்டர்ஸ் என்னும் பெயரில் இயற்பியல் சங்கம், தூத்துக்குடி மாவட்டம் நாகலாபுரம் அரசு கலை மற்றும் அறிவியல் கல்லூரி பேராசிரியர் ராமலிங்கத்தால் தொடங்கப்பட்டது.

இந்த நிகழ்ச்சிக்கு கல்லூரியின் செயலர் சுமதி கிருஷ்ணபிரசாத் முன்னிலை வகித்தார். கல்லூரி முதல்வர் ராஜேஸ்வரி தலைமை தாங்கினார். இயற்பியல் துறை தலைவர் எஸ்.அறம் சிறப்புரையாற்றினார். அப்போது மாணவிகள் இயற்பியலை முழுவதுவாக புரிந்து படிக்க வேண்டும். உயர்கல்வியின் முக்கியத்துவம் பற்றியும் எடுத்துரைத்தார். இந்த நிகழ்ச்சியில் மாணவிகளுக்கு பல்வேறு போட்டிகள் நடத்தப்பட்டன.

# AWARENESS PROGRAM ON VOTING (17.10.2023)

## வாக்களிப்பதன் அவசியம் விழிப்புணர்வு நிகழ்ச்சி

உடுமலை, அக். 17-

உடுமலையில், வாக்களிப்பதன் அவசியம், வாக்காளர் பட்டியல் திருத்தப்பணிகள் குறித்து, கல்லூரியில் விழிப்புணர்வு நிகழ்ச்சி நடந்தது.

உடுமலை சட்ட சபை தொகுதி, ஜி.வி.ஜி., மகளிர் கல்லூரியில், தேர்தல் பிரிவு சார்பில், விழிப்புணர்வு நிகழ்ச்சி நடந்தது. உடுமலை சமூக பாதுகாப்பு திட்ட தாசில்தார் விவேகானந்தன் தலைமை வகித்தார். கல்லூரி மாணவியர் வாக்காளர் உறுதி மொழி எடுத்துக்கொண்டனர்.

பாட்டுப்போட்டி, நாடகம், சைகை மொழி நாடகம் ஆகியவற்றின் வாயிலாக, விழிப்புணர்வு பிரசாரம் மேற்கொள்ளப்பட்டது.

மேலும், வாக்களிப்பதன் அவசியம், வாக்காளர் பட்டியல் திருத்தப்பணிகளின் போது, படிவம் 6, 7 மற்றும் 8 ஆகியவை பயன்படுத்துதல் குறித்தும், உழவர் பாதுகாப்பு திட்டத்தின் கீழ் கல்வி உதவித்தொகை பெறும் வழிமுறைகள் குறித்தும் விளக்கப்பட்டது.

மேலும், வாக்காளர் விழிப்புணர்வு போட்டிகளில், வெற்றி பெற்ற முதல் மூன்று மாணவியருக்கு, பரிசுத்தொகை மற்றும் பாராட்டுச்சான்றிதழ் வழங்கப்பட்டது.

தேர்தல் ஆணையத்தால் வழங்கப்பட்ட, தேர்தல் விழிப்புணர்வு புத்தகம் மாணவியருக்கு வழங்கப்பட்டது.

தேர்தல் பிரிவு துணை தாசில்தார் சையது ராய்யம்மாள், கல்லூரி முதல்வர் ராஜேஸ்வரி, தமிழ்த் துறை பேராசிரியை மகேஸ்வரி மற்றும் அலுவலர்கள், பேராசிரியர்கள் பங்கேற்றனர்.



# BHARATHIAR BIRTHDAY CELEBRATION (14.12.2023)

## பாரதியார் பிறந்தநாள் விழா பேச்சுப் போட்டி

உடுமலை, டிச. 14: உடுமலை ஸ்ரீ ஜிவிஜி விசாலாட்சி மகளிர் (தன்னாட்சி) கல்லூரி தமிழ்த்துறை, சென்னை செம்மொழித் தமிழாய்வு மத்திய நிறுவனத்தின் வழிகாட்டுதல்படி பாரதியாரின் பிறந்தநாள் விழா பேச்சுப் போட்டி 'பார் போற்றும் பாரதம்' என்ற தலைப்பில் நடைபெற்றது.

கல்லூரி முதல்வர் ராஜேஸ்வரி தலைமை வகித்தார். செயலர் சுமதி கிருஷ்ண பிரசாத் முன்னிலை வகித்தார். இதில் கல்லூரியின் இயக்குனர் மஞ்சளா கலந்து கொண்டார்.

இயற்பியல் துறைத் தலைவர் அறம், வணிகவியல் துறை இணைப்பேராசிரியர் பரமேஸ்வரி ஆகியோர் பேச்சுப் போட்டி



► உடுமலை ஸ்ரீ ஜிவிஜி விசாலாட்சி மகளிர் கல்லூரியில் நடந்த பாரதியார் பிறந்த தின பேச்சுப் போட்டியில் வெற்றி பெற்ற மாணவிகளுக்கு பரிசு வழங்கப்பட்டது.

டிக்குநடுவர்களாக இருந்து முதல்பரிசு, 2ம் பரிசு மற்றும் 3ம் பரிசை வென்ற மாணவிகளைத் தேர்ந்தெடுத்தனர்.

பவித்ரா - இரண்டாமாண்டு கணிதவியல் துறை, முதல்பரிசு - ரூ.5 ஆயிரம், சுமையா - முத

லாமாண்டு கணிதவியல் துறை, இரண்டாம் பரிசு - ரூ.3 ஆயிரம், ஹசீனா - முதலாமாண்டு வணிகவியல் துறை, மூன்றாம் பரிசு - ரூ.2 ஆயிரம் பெற்றனர். இந்நிகழ்ச்சியில் 110 மாணவியர் கலந்து கொண்டு பயனடைந்தனர்.

# YOUNG STUDENT SCIENTISTS CAMP (29.12.2023)

**உடுமலையில்**

**ஸ்ரீ ஜி.வி.ஜி விசாலாட்சி கல்லூரியில்  
இளம் மாணவ விஞ்ஞானிகள் முகாம்**



உடுமலை, டிச.29: உடுமலை ஸ்ரீ ஜி.வி.ஜி விசாலாட்சி மகளிர் கல்லூரி (தன்னாட்சி) மற்றும் சென்னை, தமிழ்நாடு அறிவியல் தொழில்நுட்ப மாநிலமன்றம் இணைந்து இளம் மாணவ விஞ்ஞானிகள் முகாமை 27-ம் தேதி முதல் வரும் 10ம் தேதி வரை 15 நாட்கள் நடத்த உள்ளது.

இதில் துவக்க விழா விற்கு கல்லூரி செயலர் ஸ்ரீமதி. சுமதி கிருஷ்ண பிரசாத் முன்னிலை வகிக்க, கல்லூரி இயக்குனர் முனைவர் ஜெ. மஞ்சளா துவக்கவுரை வழங்கி துவக்கி வைத்தார். இளம் விஞ்ஞானிகள் முகாம் ஒருங்கிணைப்பாளர், இயற்பியல் துறை தலைவர் முனைவர் ச. அறம் வரவேற்றார். கல்லூரி முதல்வர் முனைவர் ந.லக்ஷ்மி வாழ்த்துரை

வழங்கினார். பாரதியார் பல்கலைக்கழக இயற்பியல் துறை தலைவரும், நானோ அறிவியல் தொழில் நுட்பத்தின் தலைவரும், தேர்வு கட்டுப்பாட்டு அலுவலருமான முனைவர் என். பொன் பாண்டியன் சிறப்பு விருந்தினராக கலந்துகொண்டு திருப்பூர் மாவட்டம் மற்றும் கரூர் மாவட்டத்தை சார்ந்த 80 அரசு பள்ளி மாணவ - மாணவிகளுக்கு விஞ்ஞானிகளாக ஆவது குறித்தும், அறிவியலின் பயன் மற்றும் முக்கியத்துவம் குறித்தும் எடுத்துரைத்தார். மாவட்ட கல்வி அலுவலர் பக்தவச்சலம் கலந்துகொண்டு வாழ்த்துரை வழங்கினார். இந்நிகழ்ச்சியில் நிறைவாக கணிதவியல் துறைப் பேராசிரியர் பெ. பத்மாவதி நன்றி கூறினார்.

# SELF EMPLOYMENT TRAINING (04.01.2024)



உடுமலை ஜி.வி.ஜி. கல்லூரியில்

## மாணவிகளுக்கு சுயதொழில் பயிற்சி

உடுமலை, ஜன.4-

உடுமலை ஸ்ரீ ஜி.வி.ஜி விசாலாட்சி மகளிர் கல்லூரியில் தொழில் முனைவோர் மேம்பாடு மற்றும் திறன் மேம்பாட்டு குழுமம் சார்பாக மாணவிகளுக்கு சுயதொழில் பயிற்சி வகுப்பு நடைபெற்றது. பயிற்சியானது கடந்த மாதம் 28- ம் தேதி தொடங்கி நேற்று வரை நடைபெற்றது. அப்போது சுயதொழில்களாக ரெசின் கலை, துணி ஓவியம், அழகு கலை, மேக்ரேம் கலை மற்றும் தையல் ஆகிய பயிற்சிகள் வல்லுநர்கள் மூலமாக மாணவிகளுக்கு கற்றுத் தரப்பட்டது. பயிற்சியில் 293 மாணவிகள் கலந்து கொண்டு பயன் அடைந்தனர்.

# AWARENESS ON INSURANCE SCHEME (09.01.2024)

## மத்திய அரசு காப்பீடு திட்டம் மாணவியர் விழிப்புணர்வு

உடுமலை, ஜன. 9-

கல்லூரியின் சார்பில், ஆயுஷ்மான் பாரத் சுகாதார கணக்கு குறித்து விழிப்புணர்வு நிகழ்ச்சி நடந்தது.

போடிபட்டி ஊராட்சியில், ஊராட்சி நிர்வாகம் மற்றும் ஜி.வி.ஜி., விசாலாட்சி பெண்கள் கல்லூரியின் வணிகவியல் துறை சார்பில் இந்நிகழ்ச்சி நடந்தது.

மத்திய அரசின் ஆயுஷ்மான் பாரத் சுகாதார கணக்கு மருத்துவ காப்பீட்டு திட்டம் குறித்து, வணிகவியல் துறை பேராசிரியர் பிருந்தாதேவி, ராஜபிரியா, உள்ளாட்சி நிர்வாகத்தினர் பொதுமக்களுக்கு விழிப்புணர்வு ஏற்படுத்தினர்.

இத்திட்டத்தில் இணைந்த பின், எவ்வாறு பயன்படுத்துவது, எந்தெந்த மையங்களில் பயன்படுத்தலாம் என்பது குறித்தும் விளக்கம் எரிக்கப்பட்டது.

விழிப்புணர்வு நிகழ்ச்சியின் ஒரு பகுதியாக, 600 பேருக்கு இத்திட்டத்துக்கான அட்டை பெறுவதற்கு இணையதளத்தில் பதிவு செய்யப்பட்டது. ஊராட்சி பிரதிநிதிகள், கல்லூரி மாணவியர் இந்நிகழ்ச்சியில் ஈடுபட்டனர்.



■ உடுமலை ஜி.வி.ஜி., மகளிர் கல்லூரி வணிகவியல் துறை மாணவியர், போடிபட்டியில் உள்ள வீடுகளுக்குச் சென்று, மக்களிடம் மத்திய அரசின் காப்பீடு திட்டம் குறித்து விழிப்புணர்வு ஏற்படுத்தினர்.



# YOUNG SCIENTISTS CAMP (12.01.2024)

## இளம் விஞ்ஞானிகள் முகாம்

உடுமலை, ஜன.12: ஸ்ரீ ஜி.வி. ஜி விசாலாட்சி மகளிர் கல்லூரி (தன்னாட்சி) மற்றும் சென்னை, தமிழ்நாடு அறிவியல் தொழில்நுட்ப மாநில மன்றம் இணைந்து இளம் மாணவ விஞ்ஞானிகள் முகாமை கடந்த 27ம்தேதி முதல் 10ம்தேதி வரை 15 நாட்கள் நடந்தது. நிறைவு நாளன்று கல்லூரியின் செயலர் ஸ்ரீ மதி.சுமதி கிருஷ்ண பிரசாத் முன்னிலை வகிக்க, கல்லூரி இயக்குனர் மஞ்சளா துவக்கி வைத்தார். இளம் விஞ்ஞானிகள் முகாமின் ஒருங்கிணைப்பாளர், இயற்பியல் துறைத் தலைவர் முனைவர் அறம் பதினைந்து நாட்கள் நடைபெற்ற நிகழ்ச்சியைத் தொகுத்து அறிக்கை சமர்ப்பித்தார். வரலாற்றுத் துறை உதவிப் பேராசிரியர் முனைவர் சிரஞ்சீவி வரவேற்றார். கல்லூரியின்



முதல்வர் முனைவர் லக்ஷ்மி விக் கலந்து கொண்டு வாழ்த்துரை வழங்கினார். பயனடைந்தனர். நிகழ்ச்சியில் நிறைவாக கணிதவியல் துறைப் பேராசிரியர் சார்ந்த 80 மாணவ, மாணவியும் கருர் மாவட்டத்தைச் சார்ந்த 80 மாணவ, மாணவியும் பத்மாவதி நன்றி கூறினார்.

# PONGAL CELEBRATION (13.01.2024)

## ஜிவிஜி கல்லூரியில் பொங்கல் கொண்டாட்டம்



ஜிவிஜி கல்லூரியில் நடைபெற்ற பொங்கல் விழாவில் பங்கேற்ற மாணவிகள், ஆசிரியர்கள்.

உடுமலை, ஜன.12: உடுமலை ஜிவிஜி விசாலாட்சி மகளிர் கல்லூரியில் பொங்கல் தின விழா வெள்ளிக்கிழமை கொண்டாடப்பட்டது.

இவ்விழாவுக்கு, கல்லூரி செயலர் சுமதி கிருஷ்ணபிரசாத் தலைமை வகித்தார். ஆலோசகர், இயக்குநர் ஜெ.மஞ்சளா வரவேற்றார். கல்லூரி முதல்வர் என்.லட்சுமி முன்னிலை வகித்தார்.

விழாவையொட்டி, பாரம்பரிய உடை அணிந்து வந்த மாணவிகள் மண் பாணையில் பொங்கலிட்டனர். தொடர்ந்து, முனைப்பாரி மற்றும் மாவிளக்கு எடுத்து

வந்த மாணவிகள் மேளதாளத்துடன் கல்லூரி வளாகத்தில் வலம் வந்தனர். மேலும், பல்வேறு வகையான கோலங்கள் வரைந்து தங்களது திறமைகளை வெளிப்படுத்தினர்.

பின்னர், வள்ளிக் கும்மி, தேவராட்டம், உறியடி, சலகெருது ஆட்டம் உள்ளிட்ட பல்வேறு பாரம்பரிய விளையாட்டுகள் நடத்தப்பட்டன.

விழாவுக்கான ஏற்பாடுகளை கல்லூரிப் பேரவைத் தலைவர் பேராசிரியர் எஸ்.அறம், பேரவை உறுப்பினர்கள் செய்திருந்தனர்.

# MATHEMATICAL SEMINAR (19.01.2024)

## கணிதத்துறை கருத்தரங்கம் மாணவர்களுடன் கலந்துரையாடல்

உடுமலை, ஜன. 19-  
உடுமலை, ஜி.வி.ஜி., விசாலாட்சி பெண்கள்  
கல்லூரியில் கணிதத்துறை கருத்தரங்கம் நடந்  
தது.

கருத்தரங்கை கல்லூரி இயக்குனர் மஞ்சளா  
துவக்கி வைத்தார். செயலாளர் சுமதி முன்னிலை  
வகித்தார். கல்லூரி முதல்வர் லட்சுமி தலைமை  
வகித்தார்.

'எம்ஜிங் டிரெண்ட்ஸ் இன் கம்ப்யூட்டேஷனல்  
மேதமெட்டிக்ஸ்' என்ற தலைப்பில் கருத்தரங்கம்  
நடந்தது.

மலேசியா கர்டின் பல்கலை.,யின் கணிதத்  
துறை பேராசிரியர் சிவராமன், கேரளாவின்  
என்.ஐ.டி., நிறுவன பேராசிரியர் சுனில்மேத்யூ,  
ஐ.ஐ.எஸ்.இ.ஆர்., கணிதத்துறை பேராசிரியர்  
கீதா உள்ளிட்டோர் கருத்தரங்கில் மாணவர்களு  
டன் கலந்துரையாடினர். நிகழ்ச்சிக்கான ஏற்பாடு  
களை, கணிதத்துறை பேராசிரியர்கள் பத்மாவதி,  
பங்கஜம் செய்திருந்தனர்.



■ உடுமலை ஜி.வி.ஜி., விசாலாட்சி பெண்கள்  
கல்லூரியில் கணிதத்துறை கருத்தரங்கம்  
நடந்தது.

# CAREER COUNSELLING SEMINAR (24.01.2024)

## தொழில் ஆலோசனை கருத்தரங்கம்



கருத்தரங்கில் பேசுகிறார் எம்.பி. கு.சண்முகசுந்தரம்.

உடுமலை, ஜன. 24: உடுமலை ஜி.வி.ஜி விசாலாட்சி மகளிர் கல்லூரி வணிகவியல் துறை மற்றும் கோவை இந்திய பட்டயக் கணக்காளர் அமைப்பு சார்பில் தொழில் ஆலோசனை கருத்தரங்கம் புதன்கிழமை நடைபெற்றது.

கல்லூரி செயலர் சுமதி கிருஷ்ண பிரசாத் தலைமை வகித்தார். ஆலோசகர் ஜெ.மஞ்சளா முன்னிலை வகித்தார். பட்டயக் கணக்காளர் டி.நாக குமார் வரவேற்றார். முதல்வர் என். லட்சுமி சிறப்பு விருந்தினரை அறிமுகம் செய்துவைத்தார்.

இதில், சிறப்பு விருந்தினராக கலந்துகொண்ட பொள்ளாச்சி மக்களவை உறுப்பினர் கு.சண்முகசுந்தரம் பேசுகையில், 'மாணவர்கள் எந்தவொரு செயலையும் செய்து முடிக்க தன்னம்பிக்கை மற்றும் விடாமுயற்சி மிகவும் அவசியம்,' என்றார்.

நிகழ்ச்சியில் தொழில் நுணுக்கங்கள் குறித்தும், பாடத்திட்டத்தில் ஆழமான அறிவு பெறுதல், வேலைவாய்ப்புகள் குறித்தும் விளக்கக் கூறப்பட்டது. இதில், பட்டயக் கணக்காளர் எஸ்.ராஜேஷ், பேராசிரியர்கள் ஆர். பரமேஸ்வரி, கே.உமா மகேஸ்வரி, 500-க்கும் மேற்பட்ட கல்லூரி மாணவர்கள் ஆகியோர் கலந்து கொண்டனர்.

## STALL DAY (25.02.2024)

உடுமலை ஸ்ரீ ஜி.வி.ஜி விசாலாட்சி மகளிர் கல்லூரியில்  
**அங்காடி நாள் கொண்டாட்டம்**



உடுமலை, பிப்.25: உடுமலை ஸ்ரீ ஜி.வி.ஜி விசாலாட்சி மகளிர் கல்லூரியில் நுண்கலை மன்றத்தின் சார்பாக அங்காடி நாள் மிகச்சிறப்பாக கல்லூரி வளாகத்தில் கொண்டாடப்பட்டது.

கல்லூரியின் செயலர் ஸ்ரீமதி சுமதி கிருஷ்ணப்பிரசாத், இயக்குனர் மற்றும் ஆலோசகர் முனைவர் ஜெ.மஞ்சளா ஆகியோர் முன்னிலை வகித்தனர். கல்லூரியின் முதல்வர் முனைவர் என்.லக்ஷ்மி அரங்குகளைத் திறந்து வைத்தார்.

சணல் பை, பல்வேறு வகையான ஆடைகள், ஐஸ்கிரீம், துரித உணவுகள், பேக்கரி, பரிசுப்பொருள், கோல்டு கவரிங், பழச்சாறு,

மெஹந்தி, அழகுநிலையம் பெட்டிக்கடை, சிறுதானிய உணவுப்பொருட்கள் என்று பல விதமான அங்காடிகள் கல்லூரி வளாகத்தில் அமைக்கப்பட்டது. மேஜிக் ஷோ, மினி தியேட்டர், ஜோடி நடனம், பேய் வீடு போன்ற பொழுதுபோக்கு நிகழ்ச்சிகளும் மாணவிகளுக்கு மகிழ்ச்சியூட்டும் விதமாகவும் உற்சாகமூட்டும் விதமாகவும் அமைக்கப்பட்டிருந்தது. இதற்கான ஏற்பாடுகளை நுண்கலை மன்றத்தின் ஒருங்கிணைப்பாளரும் தமிழ்த்துறையின் தலைவருமான வி.வசுமதி நுண்கலை மன்ற உறுப்பினர்களும் மிகச் சிறப்பாக செய்திருந்தனர்.

## SPORTS DAY (29.02.2024)

### ஜிவிஜி கல்லூரியில் விளையாட்டு விழா



ஜிவிஜி மகளிர் கல்லூரியில் நடைபெற்ற  
விளையாட்டு விழா போட்டியில் வெற்றிபெற்ற  
மாணவிகளுக்கு பரிசு வழங்கும்  
தனியார் பள்ளி முதல்வர் ஆர்.பாலமுருகன்,  
கல்லூரி முதல்வர் என்.லட்சுமி உள்ளிட்டோர்.

உடுமலை, பிப்29: உடுமலை ஜிவிஜி விசாலாட்சி மகளிர் கல்லூரியில் 72-ஆவது விளையாட்டு விழா வியாழக்கிழமை நடைபெற்றது.

இவ்விழாவுக்கு கல்லூரி செயலர் சுமதி கிருஷ்ண பிரசாத், ஆலோசகர் ஜெ.மஞ்சளா ஆகியோர் முன்னிலை வகித்தனர்.

கல்லூரி முதல்வர் என்.லட்சுமி வரவேற்றார். விளையாட்டுத் துறை இயக்குநர் பி.சுஜாதா ஆண்டறிக்கையை வாசித்தார்.

தேசியமாணவர் படைத் தலைவர் பி.சுற்பகவல்லி கல்லூரியின் செயல்பாடுகள் குறித்து பேசினார். யுனைடெட் பப்ளிக் பள்ளி முதல்வர் ஆர்.பாலமுருகன் சிறப்பு அழைப்பாளராகக் கலந்துகொண்டு பேசினார்.

இதைத் தொடர்ந்து, மாணவிகளின் கலை நிகழ்ச்சிகள், மாறுவேடப் போட்டிகள், விளையாட்டுப் போட்டிகள் நடைபெற்றன. இதில், வெற்றிபெற்ற மாணவிகளுக்கு பரிசு, சான்றிதழ்கள் வழங்கப்பட்டன. விளையாட்டுத் துறை செயலர் கே.மணிமேகலா நன்றி கூறினார்.

## FOUNDER'S DAY (05.03.2024)



உடுமலை ஸ்ரீ ஜி.வி.ஜி. கல்லூரியில்

### நிறுவனர் தின விழா

உடுமலை, மார்ச்.5-

உடுமலை ஸ்ரீ ஜி.வி.ஜி. விசாலாட்சி மகளிர் கல்லூரியின் நிறுவனர் நாள் விழா ஜி.வி.ஜி. கலையரங்கில் நடைபெற்றது. விழாவுக்கு சிறப்பு விருந்தினராக வேளாட்சி ஒர்த் அகாடமியின் வளாக ஆங்கில ஆலோசகர் ஏ.ஸ்ரீரங்கம் ரமேஷ் கலந்து கொண்டார். கல்லூரியின் முதல்வர் என்.லட்சுமி வரவேற்றார்.

கல்லூரியின் செயலர் ஸ்ரீமதி சுமதி கிருஷ்ணப்பிரசாத் சிறப்பு விருந்தினருக்கு மலர்க் கொத்து கொடுத்து கவுரவித்தார். இயக்குனர் ஜெ.மஞ்சளா பொன்னாடை போர்த்தினார். கல்லூரி நிறுவனர் கோ.வே.கோவிந்தசாமியின் சிறப்பைப் போற்றும் வகையில் அவரைப் பற்றிய பாடல் கல்லூரி பாடல் குழு மாணவிகளால் பாடப்பட்டது.

அதைத் தொடர்ந்து பகுதி 1 தமிழ், பகுதி 2 ஆங்கிலம் மற்றும் விசாலாட்சி மகளிர் பள்ளியில் வகுப்பில் முதல் மதிப்பெண் பெற்ற மாணவிகளுக்கும் சான்றிதழ் மற்றும் ரொக்கப் பரிசு வழங்கப்பட்டது.

முடிவில் கல்லூரிப் பேரவையின் மாணவ துணை செயலாளர் ஆர்.திவ்யா நன்றியுரை கூறினார். இந்த நிகழ்ச்சிக்கான ஏற்பாடுகளை கல்லூரிப் பேரவையின் ஒருங்கிணைப்பாளரும், இயற்பியல் துறையின் தலைவரும், இணை பேராசிரியருமான முனைவர் எஸ்.அறம் மற்றும் பேரவை உறுப்பினர்களும் செய்து இருந்தனர்.

# NATIONAL WELFARE CAMP (09.03.2024)



உமலை ஸ்ரீ.ஜி.வி.ஜி.கல்லூரி

## நாட்டுநலப்பணித் திட்டமுகாம் நிறைவு விழா

தனி, மார்ச்.9-

கோவை பாரதியார் பல்கலைக்கழகம் மற்றும் ஸ்ரீஜி.வி.ஜி விசா லாட்சிமகளிர் கல்லூரியும் இணைந்து நடத்திய நாட்டு நலப்பணித் திட்ட முகாம் நிறைவு விழா நடைபெற்றது. முன்னதாக வரலாற்றுத்துறை சிரஞ்சீவி அறிக்கை வாசித்தார். நிறைவு விழா தலைவராக ஸ்ரீ.ஜி.வி.ஜி.விசாலாட்சி மகளிர் கல்லூரி செயலர். ஸ்ரீமதி. சுமதி கிருஷ்ணன் உரையாற்றினார்.

கல்லூரி இயக்குனர் மஞ்சளா முன்னிலை வகித்தார். கல்லூரி முதல்வர் லக்ஷ்மி தலைமை உரையாற்றினார். நாட்டு நலப்பணித் திட்ட முகாமின் சிறப்பு விருந்தினர்களாக பாரதியார் பல்கலைக்கழகம் நாட்டுநலப்பணித்திட்ட ஒருங்கிணைப்பாளர் அண்ணாத்துரை, கல்லூரி வணிகவியல் துறை இணைப்பேராசிரியர் பரமேஸ்வரி, ஆலோசகரான இயற்பியல் துறை, இணைப்பேராசிரியர் அறம், பொருளாதாரத்துறை இணைப்பேராசிரியர் யமுனா ஆகியோர் உரையாற்றினார்கள். முகாமில் பெரிய வாளவாடி ஊராட்சி ஒன்றிய தொடக்கப்பள்ளி, தலைமையாசிரியர் கருணாநிதி, ஜே.என்.பாளையம் மன்றத்தலைவர் தேவராஜ் வாழ்த்துரை வழங்கினார்கள். வாளவாடி ஊராட்சி ஒன்றியத்தொடக்கப்பள்ளி தலைமையாசிரியர் ஜெயந்தி, தீபாலப்பட்டி ஊராட்சி ஒன்றிய தொடக்கப்பள்ளி தலைமையாசிரியர்.ராமசாமி, கொடுங்கியம், வல்லக்குண்டாபுரம் ஊராட்சி ஒன்றிய நடுநிலைப்பள்ளி, தலைமையாசிரியர் நிர்மலா ராணி வாழ்த்துரை வழங்கினார்கள்.

நாட்டு நலப்பணித்திட்ட அலுவலர்கள் ஸ்ரீப்ரியா, பொருளியல் துறை வரலாற்று துறை சிரஞ்சீவி, ஆங்கிலத்துறை, சு.கீதா மற்றும் வரலாற்று துறை,விஜயா, நாட்டு நலப்பணித் திட்ட முகாமை ஒருங்கிணைந்து நடத்தினர். துணைத் திட்ட அலுவலர்களான ஆங்கிலத்துறை, அனிதாஸ்ரீ விலங்கியல் துறை, மணிமேகலை

தமிழ்த்துறை, காயத்ரி நாட்டு நலப்பணித் திட்ட மாணவிகள் மற்றும் எண்ணம் போல் வாழ்க்கை அறக்கட்டளை நிறுவனர் எஸ்.ஏ.ஐ.நெல்சன் ஒத்துழைப்புடன் முகாம் நிறைவு பெற்றது.



# CAMP FOR RURAL WOMEN DEVELOPMENT (16.03.2024)



துங்காவியில்


## கிராமப்புற பெண்கள் மேம்பாட்டுக்கான பயிற்சி மையம் தொடக்க விழா

போடிப்பட்டி, மார்ச்.16-

கிராமப்புற பெண்கள் மேம்பாட்டுக்காக தொழிற்பயிற்சி அளித்தல், திறமையும், விருப்பமும், முயற்சியும் உள்ள பெண்களுக்கு அவர்கள் தொடங்க விரும்பும் தொழில் வாய்ப்பை ஏற்படுத்திக் கொடுத்தல், தொழில் தொடங்குவதற்கான வங்கிக் கடன் வாய்ப்புகள் குறித்து வழிகாட்டுதல், பெண்கள் வேலைவாய்ப்பு மற்றும் தொழில் தொடங்குவதற்கான அரசு திட்டங்கள் குறித்த விழிப்புணர்வு ஏற்படுத்துதல் ஆகியவற்றை நோக்கமாகக் கொண்டு ஸ்ரீ ஜி.வி.ஜி. விசாலாட்சி மகளிர் கல்லூரியின் சார்பில் 'ஜி.வி.ஜி., டி.பி.டி. கிராமப்புற பெண்கள் தொழில் முனைவோர் பயிற்சி மையம்' துங்காவியில் தொடங்கப்பட்டது.

தனியார் மண்டபத்தில் நடந்த தொடக்க விழாவில் வேதியல் துறை இணை பேராசிரியர் மற்றும் தலைவர் மலர்விழி வரவேற்றுப் பேசினார். கல்லூரியின் முதல்வர் முனைவர் லட்சுமி மையத்தின் நோக்கம் குறித்து பேசினார். கல்லூரியின் இயக்குனர் ஜெ.மஞ்சளா தலைமை ஏற்றுப் பேசினார். இயற்பியல் துறை தலைவர் மற்றும் இணை பேராசிரியர் முனைவர் ச.அறம் மையத்தில் வழங்கப்படும் பயிற்சிகள் குறித்து விளக்கினார். நிகழ்ச்சியில் துங்காவி ஊராட்சி மன்றத் தலைவர் உமாதேவி காளீஸ்வரன், துணைத்தலைவர் பொன்னுத்தாய் தங்கராஜ் ஆகியோர் கலந்து கொண்டு பேசினார். நிகழ்ச்சியின் நிறைவாக கணிதவியல், இணை பேராசிரியர் முனைவர் பெ.பத்மாவதி நன்றி கூறினார். இந்த மையத்தின் மூலம் வீட்டு மின்சாதனப் பொருட்களை சரியான முறையில் கையாள்தல் மற்றும் பழுதுபார்த்தல், சோப்பு, சலவைத்தூள், பினாயில் முதலான வீட்டு உபயோகப் பொருட்கள் செய்முறை, கைவினைப் பொருட்கள் செய்முறை, கணிப்பொறி பயன்பாடு போன்ற பயிற்சிகள் வழங்கப்பட உள்ளன. இந்த தொடக்க விழாவில் துங்காவி கிராம பொதுமக்கள் மற்றும் வறுமை ஒழிப்போர் சங்க உறுப்பினர்கள் கலந்து கொண்டனர்.

# VOTING AWARENESS PROGRAMME (03.04.2024)



உடுமலையில்

## போலீசார் கொடி அணிவகுப்பு

உடுமலை, ஏப்.3-  
நாடாளுமன்ற தேர்தல் வரு  
கின்ற 19-ந்தேதி தமிழகத்தில்  
ஒரே கட்டமாக நடைபெற  
உள்ளது. இதற்கான ஆயத்த  
பணிகள் தேர்தல் ஆணையம்  
மற்றும் காவல்துறைமூலமாக  
மேற்கொள்ளப்பட்டு வரு  
கிறது. அதன்படி நேற்று வாக்  
காளர்களுக்கு விழிப்பு  
ணர்வை ஏற்படுத்தும் வகை  
யில் காவல்துறை சார்பில்  
உடுமலையில் கொடி அணிவ  
குப்பு ஊர்வலம் நடத்தப்பட்  
டது. காந்தி சதுக்கம் அருகே

உள்ள அரசு பெண்கள் மேல்  
நிலைப் பள்ளி முன்பு உடு  
மலை ஸ்ரீ ஜி.வி.ஜி.விசாலாட்சி  
கல்லூரி பெண்கள் பேண்ட்  
வாத்தியத்துடன் தொடங்கிய  
அணிவகுப்புக்கு உடுமலை  
போலீஸ்துணை சூப்பிரண்டு  
ஜெ.சுகுமாறன் தலைமை  
தாங்கினார். போலீஸ் இன்ஸ்  
பெக்டர்கள் ஜீவானந்தம்,  
பாலமுருகன், கீதா, நிர்மலா  
தேவி, போக்குவரத்து இன்ஸ்  
பெக்டர் லயோலா இன்னசி  
மேரி ஆகியோர் முன்னிலை  
வகித்தனர். அதைத்

தொடர்ந்து போலீசார் அணி  
வகுப்பு ஊர்வலம் பள்ளி வா  
சல் வீதி, சதாசிவம் வீதி, தங்  
கம்மாள் ஓடை வழியாக  
பொள்ளாச்சி - பழனி  
சாலையை அடைந்து, பின்  
னர் பழைய பஸ் நிலையம்  
வழியாக சென்று மத்திய பஸ்  
நிலையத்தில் நிறைவடைந்  
து. குஜராத் மாநிலம் சூரத்  
தில் இருந்து வருகை தந்த  
துப்பாக்கி ஏந்திய மத்திய  
ஆயுத படையினர், உடுமலை  
உட்கோட்டத்திற்கு உட்பட்ட  
போலீசார் இந்த அணிவகுப்  
பில் ஈடுபட்டனர். இந்த நிகழ்  
வின் போது போக்குவரத்து  
சப்-இன்ஸ்பெக்டர் கண்  
ணன் உள்ளிட்ட போலீசார்  
உடன் சென்றனர்.

## COLLEGE DAY (06.04.2024)

### உடுமலை ஜி.வி.ஜி விசாலாட்சி மகளிர் கல்லூரியில் கல்லூரி நாள் விழா

உடுமலை, ஏப்.6: உடுமலை ஜி.வி.ஜி விசாலாட்சி மகளிர் கல்லூரியில் கல்லூரி நாள் விழா நேற்று கொண்டாடப்பட்டது. கல்லூரி செயலர் ஸ்ரீமதி சுமதி கிருஷ்ண பிரசாத் தலைமை வகித்தார். ஆலோசகர் மற்றும் இயக்குனர் முனைவர் ஜெ. மஞ்சளா அவர்கள் முன்னிலை வகித்தார். சிறப்பு விருந்தினராக பாரதியார் பல் கலைக் கழகத்தின் சமூகப் பணித் துறையின் தலைவரும் பேராசிரியருமான முனைவர் லவ்லினா லிட்டில் பிளார் கலந்து கொண்டார். இயற்பியல் துறையின் தலைவர் எஸ். அறம் வரவேற்றார். கல்லூரியின் செயலர் ஸ்ரீமதி சுமதி கிருஷ்ணப் பிரசாத் சிறப்பு விருந்தினருக்கு பொன்னாடை போர்த்தியும், மலர்க்கொத்து வழங்கியும் கௌரவித்தார். நடப்புக் கல்வியாண்டின் கல்லூரியின் செயல்பாடுகள், ஆசிரியர்களின் மேம்பாடு, மாணவிகளின்

செயல்பாடுகள் மற்றும் பல்வேறு மன்றங்களின் செயல்பாடுகள் குறித்த ஆண்டறிக்கையை முதல்வர் முனைவர் என்.லக்ஷ்மி வாசித்தார். சிறப்பு விருந்தினர் முதல் மதிப்பெண் பெற்ற மாணவிகளுக்கு சான்றிதழ்கள் மற்றும் பதக்கம் வழங்கி கௌரவித்தார். அதைத்தொடர்ந்து அவர் தனது சிறப்புரையில் 'எந்த வேலையைச் செய்தாலும் விரும்பிச் செய்ய வேண்டும், ஓய்வு என்பது மனதுக்கு இல்லை என்றும், விட்டுக் கொடுத்தல், புரிதல், குடும்பக் கட்டமைப்பு, பண்பாட்டு மதிப்பு, வாழ்க்கைக் கல்வி உறவுகளின் உன்னதம் என்று பல்வேறு வாழ்க்கை குத்தேவையான மதிப்பீடுகளையும் கூறி, மாணவிகள் கொள்கை, நோக்கத்தை நிர்ணயத்துக் கொண்டு தைரியத்தோடு பயணிக்க வேண்டும் என்றும் கூறினார். தொடர்ந்து கலை நிகழ்ச்சிகள் நடைபெற்றன. மாணவி ரோஷினி நன்றி கூறினார்.



▶ உடுமலை ஜி.வி.ஜி விசாலாட்சி மகளிர் கல்லூரியில் கல்லூரி நாள் விழா கொண்டாடப்பட்டது.